
سودانى پێشوازی دەکات لە بریکاری وەزیری دەرەوەی ئەمریکا بۆ ئاسایشی مەدەنی و
دیموکراسی و مافەکانی مرۆڤ

  

سەرۆکی ئەنجومەنی وەزیران محەمەد شەیاع سودانى، ئەمڕۆ چوارشەممە پێشوازی کرد لە بریکاری وەزیری

دەرەوەی ئەمەریکا بۆ ئاسایشی مەدەنی و دیموکراسی و مافەکانی مرۆڤ خاتوو ئۆزرا زیا.

نوسینگەی راگەیاندنی سەرۆک وەزیران لە بەیاننامەیەکدا رایگەیاند:-لە میانەی دیدارەکەدا، سودانی

جەختی لە پەرۆشی عێراق کردەوە بۆ بەهێزکردنی سیستەمی دیموکراسی و پابەندبوونی بە ئەوەی کە ئەو

ڕێگایە بەدەستی دەهێنێت، لەسەر بنەمای دەستوورەکەی کە باس لە فرەیی و مافەکانی مرۆڤ و دادپەروەری

گواستنەوە دوای گۆڕینی سیستەم دەکات لەگەڵ دادپەروەری بۆ ئەو پێکهاتانەی کە ڕووبەڕووی سەرکوتکردن

و هێرشی تیرۆریستی بوونەتەوە.

سەرۆکی ئەنجومەنی وەزیران جەختی لەوە کردەوە کە ئەوەی لە غەززە ڕوودەدات پێشتر ڕووی نەداوە و

پێشێلکارییەکی ئاشکرای مافەکانی مرۆڤە و بە جینۆساید دادەنرێت و ئاماژەی بەوەش کرد کە زۆربەی

قوربانییەکان ژن و منداڵن، بەپێی ڕاپۆرتەکانی ڕێکخراوە نێودەوڵەتییەکان، هەروەها جەختی کردەوە کە

پێویستە هەوڵی زیاتر بدرێت بۆ ڕاگرتنی ئەو شەڕەی کە خەڵکی فەڵەستینی ڕووبەڕووی دەبێتەوە.



لە لای خۆیەوە، خاتوو زیا سڵاوی سەرۆک بایدن و وەزیر بلینکنی گواستەوە بۆ سەرۆکی ئەنجومەنی

وەزیران و ئاماژەی بە ڕۆڵی گرنگی عێراق کرد لە ناوچەکەدا، چونکە وڵاتێکە خاوەن سیستەمێکی

دیموکراتییە و پێشکەوتن لە بواری مافەکانی مرۆڤدا بەدەست دەهێنێت لەگەڵ کەمکردنەوەی دیاردەی

بازرگانیکردن بە مرۆڤەوە، جگە لە ڕۆڵی لە پاراستنی ئاشتی لە ناوچەکەدا و ستایشی دەستکەوتەکانی

حکومەتی کرد لە دامەزراندنی ئەنجومەنێکی باڵا بۆ گەنجان و ئەنجومەنی ژنان.

